

सन २००९ च्या टंचाई कालावधीसाठी मनमाड नगर
पालिकेच्या (जिल्हा नाशिक) तातडीच्या पाणी पुरवठा
योजनेस प्रशासकीय मान्यता ...

महाराष्ट्र शासन
पाणी पुरवठा व स्वच्छता विभाग
शासन निर्णय क्र. टंचाई २४०९/प्र.क्र. १४४ /पापु १४
मंत्रालय, मुंबई ४०० ०३२.
दिनांक :- ०७ डिसेंबर, २००९.

- संदर्भ :-**
१. शासन निर्णय पाणी पुरवठा व स्वच्छता विभाग क्र. टंचाई २०९९/प्र.क्र.१४/पापु १४,
दि.२ फेब्रुवारी १९९९
 २. जिल्हाधिकारी, जिल्हाधिकारी कार्यालय नाशिक यांचे पत्र क्रमांक :- कक्ष-२/नपा-१/७४१४/२००९,
दि.२७.१०.२००९.
 ४. शासन पत्र क्र.टंचाई १००९/प्र.क्र.६९/पापु १४ दि.३० मे, २००९.

प्रस्तावना :-

सन २००९ च्या टंचाई कालावधीत मनमाड नगरपालिका (जिल्हा नाशिक) क्षेत्रात निर्माण झालेल्या
पिण्याच्या पाणी टंचाई निवारणार्थ संदर्भ क्र.२ येथील पत्रान्वये जिल्हाधिकारी, जिल्हाधिकारी कार्यालय नाशिक यांनी
शहरात विविध ठिकाणी ४९ विंधण विहिरी घेण्याचा रु. १७.६८ लक्ष किंमतीचा प्रस्ताव शासनास सादर केला होता.

सचिव स्तरीय स्थायी समितीच्या दि. १० नोव्हेंबर, २००९ रोजी झालेल्या बैठकीत सदर प्रस्ताव प्रशासकीय
मान्यतेसाठी विचारात घेण्यात आला.

शासन निर्णय -

मनमाड नगरपालिका (जिल्हा नाशिक) क्षेत्रातील तीव्र पाणी टंचाई निवारणार्थ शहरात विविध ठिकाणी ४९
विंधण विहिरी घेण्याच्या रु. १७.६८ लक्ष (रु. सतरा लक्ष अडूसष्ट) किंमतीच्या तातडीच्या पाणी पुरवठा
योजनेच्या प्रस्तावास खालील अटींच्या अधीन राहून प्रशासकीय मान्यता देण्यात येत आहे.

- १) या योजनेसाठी शासनाकडून एकूण खर्चाच्या ९० टक्के म्हणजेच रु.१५.९१ लक्ष इतके अनुदान उपलब्ध
करून देण्यात येईल. तर उर्वरित १० टक्के म्हणजेच रु. १.७७ लक्ष इतकी रक्कम मनमाड नगर
पालिकेने लोकवर्गणीच्या रुपाने भरावी.
- २) शहरात अस्तित्वात असलेल्या विंधण विहिरींचा आढावा घेवून उच्च क्षमतेच्या विंधण विहिरीतील
पाण्याची चाचणी घेउन हे पाणी पिण्यायोग्य असेल तर या विंधण विहिरींवर विद्युतपंप बसवून या विंधण
विहिरींचे पाणी शहराच्या मुख्य योजनेच्या पाण्याच्या टाकीत सोडण्याबाबत भूजल सर्वेक्षण व विकास
यंत्रणेच्या वरिष्ठ भूवैज्ञानिकांच्या सल्ल्याने नियोजनात्मक आराखडा नगरपालिकेने स्वतःच्या खर्चाने
तयार करावा. याबाबतचा अहवाल एका आठवड्यात शासनास सादर करावा.
- ३) योजनेचे काम तातडीने व गुणवत्तापूर्णरितीने करण्यात यावे.
- ४) योजनेची कामे एक महिन्यात पूर्ण करून कोणत्याही परिस्थितीत एक महिन्यात पाणी पुरवठा सुरु
करण्यात यावा.

५) या योजनेच्या देखभाल व दुरुस्ती व व्यवस्थापनाची जबाबदारी मनमाड नगरपालिकेची राहिल.

२. या योजनेसाठी अनुदान उपलब्ध करून देण्याचे आदेश स्वतंत्रपणे निर्गमित करण्यात येतील.

३. हा शासन निर्णय दि.२७ नोव्हेंबर २००२ च्या शासन निर्णय क्र.टंचाई २००२/प्र.क्र.३४५/पापु १४ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि. १० नोव्हेंबर, २००९ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय शासनाच्या w.w.w.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २००९१२०७१३३८३२०१ असा आहे.

महाराष्ट्राचे राज्यपाल यांच्या आदेशानुसार व नावांने.

(ज.बा.कुलकर्णी)
कार्यासन अधिकारी, महाराष्ट्र शासन.

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. वित्त विभाग, मंत्रालय, मुंबई.
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
६. प्रधान सचिव, (म.व पु.) महसूल व वन विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई
८. विभागीय आयुक्त, नाशिक.
९. जिल्हाधिकारी, नाशिक.
१०. जिल्हा पाणी पुरवठा अधिकारी तथा अधिक्षक अभियंता, नाशिक.
११. मुख्य अभियंता, महाराष्ट्र जीवन प्राधिकरण मंडळ, नाशिक.
१२. कार्यकारी अभियंता, महाराष्ट्र जीवन प्राधिकरण, बांधकाम विभाग, नाशिक.
१३. मुख्याधिकारी, मनमाड नगर पालिका, जिल्हा नाशिक.
१४. पापु-१४ संग्रहासाठी